

റസിഡൻഷ്യൽ സ്കൂളുകളിൽ 95 തസ്തികകൾ സൃഷ്ടിക്കാനുണ്ട്. സ്ഥിരാധ്യാപകർ ഇല്ലാത്തതിനാൽ കുട്ടികൾ കൊഴിഞ്ഞുപോകുന്ന അവസ്ഥ ശ്രദ്ധയിൽപ്പെട്ടിട്ടില്ല. സ്ഥിരം അധ്യാപകരില്ലാത്ത ഹയർ സെക്കണ്ടറി ബാച്ചുകളിൽ ദിവസവേതനാടി സ്ഥാനത്തിൽ അധ്യാപകരെ നിയമിച്ച് അധ്യയനം നടത്തിവരുന്നുണ്ട്.

(സി) ഉദ്യോഗസ്ഥ ഭരണപരിഷ്കാര (അഡ്വൈസ്-സി) വകുപ്പിന്റെ 8-6-2021-ലെ സ.ഉ. (കൈ)നം.13/2021/ഉഭപവ ഉത്തരവ് പ്രകാരം വിവിധ എച്ച്.എസ്.എസ്.ടി. (ജൂനിയർ) തസ്തികയിൽ എത്ര ഒഴിവുകളാണ് ഡീകേഡർ ചെയ്ത് പി.എസ്.സി.ക്ക് റിപ്പോർട്ട് ചെയ്തിട്ടുള്ളതെന്ന് വ്യക്തമാക്കാമോ?

പൊതുവിദ്യാഭ്യാസ വകുപ്പ് ഹയർസെക്കണ്ടറി വിഭാഗത്തിൽ HSST (Jr) തസ്തികകൾ ഡീ കേഡർ ചെയ്ത് പി.എസ്.സി.-ക്ക് റിപ്പോർട്ട് ചെയ്യേണ്ട സാഹചര്യമില്ല. HSST തസ്തികകളിലെ ഒഴിവുകൾ പ്രതീക്ഷിത ഒഴിവുകളായി പി.എസ്.സി.ക്ക് റിപ്പോർട്ട് ചെയ്തിട്ടുള്ളതാണ്.

(ഡി) ഹയർ സെക്കണ്ടറി വിദ്യാഭ്യാസ വകുപ്പിൽ കഴിഞ്ഞ കുറേ വർഷങ്ങളായി വിരമിക്കൽ ഒഴിവുകൾ നികത്തുന്നതിൽ രണ്ട് വർഷത്തിന്മേലുള്ള അസാധാരണമായ കാലതാമസം വരുന്നുണ്ട് എന്നത് ശ്രദ്ധയിൽപ്പെട്ടിട്ടുണ്ടോ; ആയത് പൊതുവിദ്യാഭ്യാസ രംഗത്തിനെ ഗുരുതരമായി ബാധിക്കാൻ ഇടയുള്ളതിനാൽ ഈ പ്രവണത അവസാനിപ്പിക്കാൻ അടിയന്തര നടപടി സ്വീകരിക്കുമോ?

ഇക്കാര്യത്തിൽ ഭരണപരമായ കാലതാമസം നേരിടുന്നുണ്ട്. കാലതാമസം ഒഴിവാക്കുവാനുള്ള നടപടികൾ സ്വീകരിച്ചുവരുന്നു.

#### പാർട്ട് ടൈം ജൂനിയർ ലാംഗ്വേജ് ടീച്ചർ (ഹിന്ദി) തസ്തിക

225(4235) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

ആലപ്പുഴ ജില്ലയിലെ പാർട്ട് ടൈം ജൂനിയർ ലാംഗ്വേജ് ടീച്ചർ (ഹിന്ദി) തസ്തികയിലേയ്ക്ക് 2022 ജൂലൈ 31 വരെ വരാൻ സാധ്യതയുള്ള പ്രൊമോഷൻ/ റിട്ടയർമെന്റ് ഒഴിവുകൾ എത്രയെന്ന് വ്യക്തമാക്കുമോ?

സാധ്യതയുള്ള പ്രൊമോഷൻ ഒഴിവ് - 3

റിട്ടയർമെന്റ് ഒഴിവ് - 2

ആകെ - 5